



BACKGROUNDERS
Press Information Bureau
Government of India

بینک کاری قوانین (ترمیمی) ایکٹ، 2025

ہندوستان میں نئے دور کی بینک کاری کی طرف قدم

اہم نکات

- صارفین کو اپنی ڈپازٹس اور لا کر کے لیے اپنی ترجیحات کے مطابق اپنا نمائندہ نامزد کرنے کی چک حاصل ہوگی۔
- عوامی شعبے کے بینکوں میں گورننس کے نظم و نسق کے معیارات کی بہتری اور بہتر آڈٹ کا معیار۔
- لاوارث فنڈ کو انویسٹر ایجوکیشن اینڈ پروٹیکشن فنڈ میں منتقل کیا جائے گا۔
- زیادہ شفافیت کے لیے جدید حد اور رپورٹنگ کے معیارات والے ریگولیٹری اصولوں کو اپ ڈیٹ کیا گیا۔

مقدمہ

کسی بھی ملک کی معاشی کامیابی کا زیادہ تر انحصار اس کے مالیاتی نظام پر ہوتا ہے۔ عام طور پر، بینکنگ ادارے مختلف قسم کی خدمات فراہم کرتے ہیں، جیسے ڈپازٹس کا لین دین، قرض کی فراہمی، لین دین میں مدد اور عوام کو کریڈٹ کارڈ، بچت کھاتے اور قرض سمیت مختلف مالیاتی سہولیات فراہم کرنا۔ ہندوستان کے بینکنگ نظام سرمایہ کاری اور انفرادی مالی ضروریات کے لیے سہولت فراہم کرتا ہے اور اس طرح ملک کی اقتصادی ترقی میں اہم کردار ادا کرتا ہے۔

ہندوستان کا بینکنگ شعبہ درحقیقت نمایاں تبدیلی کے مرحلے سے گزرا ہے، جو کاغذ پر مبنی، برانچ پر مرکوز نظام سے ارتقائی مراحل طے کر کے ایسے سرکردہ ڈیجیٹل منظر نامے میں تبدیل ہو چکا ہے جس میں اہم تکنیکی اور پالیسی کے سنگ میل کارفرما ہیں۔ یہ روایتی بینکنگ اور ابتدائی کمپیوٹرائزیشن سے بائیومیٹرک شناختی نظام۔ آدھار میں تبدیل ہو گیا ہے اور پردھان منتری جن دھن یوجنا کے توسط سے بینک کاری خدمات سے محروم لاکھوں لوگوں کو باضابطہ مالیاتی نظام میں شامل کیا گیا ہے۔ حکومت کے اس طرح کے اقدامات شہری اور دیہی آبادی کے درمیان فرق کو ختم کر کے اور لاکھوں افراد تک باضابطہ بینکنگ خدمات پہنچا کر مالی شمولیت کو فروغ دینے میں اہم کردار ادا کرتے رہے ہیں۔

بینک کاری قوانین (ترمیمی) ایکٹ، 2025 بینکوں کی طرف سے ریزرو بینک آف انڈیا کو رپورٹنگ میں یکسانیت کو یقینی بنانے کے ساتھ ساتھ عوامی شعبے کے بینکوں (پی ایس بی) میں آڈٹ کے معیار کو بہتر بنانے کے ذریعے بینک کاری کے شعبے میں گورننس کے معیار کو مضبوط کرنے کی طرف اہم قدم ہے۔ یہ ایکٹ نمائندہ نامزد کرنے کی بہتر سہولیات کے ذریعے صارفین کی سہولت کو فروغ دے کر صارفین اور سرمایہ کار کے تحفظ میں اضافہ کرتا ہے۔

ہندوستان میں بینک کاری قوانین کا ارتقاء

ہندوستان میں بینکنگ کا ضابطہ ملک کی اقتصادی اور ادارہ جاتی ترقی کے ساتھ ساتھ ارتقائی مراحل سے گزرا ہے، جس میں مالیاتی بنیادی ڈھانچے کو واضح کرنے والے پانچ بنیادی قوانین سے رہنمائی ملی ہے۔



ریزرو بینک آف انڈیا ملک کا مرکزی بینک ہے۔ ریزرو بینک آف انڈیا ایکٹ، 1934 (1934 II ایکٹ) سے بینک کے کام کاج کے لیے قانونی بنیاد قائم ہوتی ہے۔ یہ بنیادی طور پر بینک نوٹوں کے اجراء کو منضبط کرنے، مالیاتی استحکام کو محفوظ بنانے اور ملک کے کریڈٹ اور کرنسی کے نظام کو چلانے کے واسطے ذخائر کو برقرار رکھنے کے لیے قائم کیا گیا تھا۔ ملک کے مالیاتی بنیادی ڈھانچے کو مضبوط بنانے کے واسطے، مرکزی بینک نے یونٹ ٹرسٹ آف انڈیا، انڈسٹریل ڈیولپمنٹ بینک آف انڈیا، نیشنل بینک آف ایگریکلچر اینڈ رورل ڈیولپمنٹ اور دیگر تنظیموں کے قیام میں بھی کلیدی کردار ادا کیا۔

بینکنگ ریگولیشن ایکٹ، 1949 آزادی کے فوراً بعد عمل میں آیا، جس کے ذریعے ایک یکساں قانونی ڈھانچے کے تحت بینکنگ سرگرمیوں پر کنٹرول کو مربوط کیا گیا۔ یہ ہندوستان میں سب سے اہم قانونی فریم ورک میں سے ایک ہے، جس کے ذریعے استحکام، سلامتی اور ترقی کو یقینی بنانے کے لیے بینکنگ کے شعبے کو منضبط کیا گیا ہے۔

اسٹیٹ بینک آف انڈیا ایکٹ، 1955 کے ذریعے اسٹیٹ بینک آف انڈیا (ایس بی آئی) کا باضابطہ قیام عمل میں آیا۔ جس نے امپیریل بینک آف انڈیا کی جگہ لی۔ جس کو بڑے پیمانے پر، خاص طور پر دیہی اور نیم شہری علاقوں میں اور متنوع دیگر عوامی مقاصد کے لیے بینکنگ سہولیات فراہم کرنے کا مینڈیٹ دیا گیا تھا۔

قومی پالیسی کے مقاصد کے مطابق معیشت کی ترقی کی ضروریات کو بہتر طریقے سے پورا کرنے کے لیے 1969 میں 50 کروڑ روپے سے زیادہ

کے ذخائر والے 14 اہم ہندوستانی شیڈولڈ کمرشل بینکوں کو قومی بینک کا درجہ دیا گیا۔ مزید برآں، ایک نیا آرڈیننس جاری کیا گیا جس کی جگہ پر بعد میں بینکنگ کمپنیز (ایکوزیشن اینڈ ٹرانسفر آف انڈر ٹیکنگ) ایکٹ، 1970 لایا گیا۔ لوگوں کی فلاح و بہبود کو فروغ دینے کے واسطے، بعض بینکنگ کمپنیوں کے اداروں کے حصول اور منتقلی کے لیے بینکنگ کمپنیز (ایکوزیشن اینڈ ٹرانسفر آف انڈر ٹیکنگ) ایکٹ، 1980 منظور کیا گیا۔

ان کے علاوہ، آر بی آئی ایکٹ میں کئی اہم ترمیمات کی گئیں جیسے بینکنگ ریگولیشن (امینڈمنٹ) ایکٹ، 1994، بینکنگ کمپنیز (ایکوزیشن اینڈ ٹرانسفر آف انڈر ٹیکنگ) امینڈمنٹ ایکٹ، 1994 اور بینکنگ ریگولیشن (امینڈمنٹ) ایکٹ، 2007، بینکنگ لاء (امینڈمنٹ) ایکٹ، 2012 جو گورننس سرمایہ کی پیکڈ اری، اسٹیجیوٹری لیکویڈیٹی ریشیو (ایس ایل آر) سے متعلق تھیں یا ان کے ذریعے کیش ریزرو ریشیو (سی آر آر) پر مبنی لیکویڈیٹی مینجمنٹ متعارف کرائی گئی، جس سے ہندوستان کے بینکنگ فریم ورک میں اصلاحات عمل میں آئی۔

بینکنگ ریگولیشن (ترمیمی) ایکٹ، 2020 کے ذریعے، کوآپریٹو بینکوں کے موثر ریگولیشن کو بہتر کرنے کے لیے ریزرو بینک آف انڈیا کو اضافی اختیارات فراہم کیے گئے۔ اس رفتار کو جاری رکھتے ہوئے حالیہ اصلاحی اقدام کے تحت، بینک کاری قوانین (ترمیمی) ایکٹ، 2025 کے ذریعے پانچ قوانین یعنی ریزرو بینک آف انڈیا ایکٹ 1934، بینکنگ ریگولیشن ایکٹ 1949، اسٹیٹ بینک آف انڈیا ایکٹ 1955، بینکنگ کمپنیز (ایکوزیشن اینڈ ٹرانسفر آف انڈر ٹیکنگ) ایکٹ 1970 اور بینکنگ کمپنیز (ایکوزیشن اینڈ ٹرانسفر آف انڈر ٹیکنگ) ایکٹ 1980 میں ترمیم کی گئی ہے۔ اس اقدام کا مقصد بینکنگ گورننس کو بہتر بنانا، آڈٹ کی شفافیت کو بہتر کرنا، صارفین کے تحفظ کو مضبوط کرنا اور کوآپریٹو بینکوں کو زیادہ مضبوط ریگولیٹری فریم ورک کے تحت لانا ہے۔

ابھرتے ہوئے چیلنجوں کا ازالہ: بینکنگ ترمیمی ایکٹ، 2025 کی ضرورت

فیکٹ فوکس: نمائندہ نامزد کرنا کیوں اہم ہے؟

بینکوں میں بڑی رقم لاوارث ذخائر کے طور پر پڑی ہے، اکثر اس وجہ سے کہ کھاتوں میں کوئی نامزد شخص درج نہیں کیا گیا ہے۔ نئے قوانین کا مقصد دعووں کے ہموار تصفیے اور خاندانوں کے لیے تیزی سے رسائی کو یقینی بنا کر اس میں تاخیر کو کم کرنا ہے۔

حالیہ عرصے میں بینکنگ نظام پر گھریلو انحصار بڑھ گیا ہے اور حکومت کا مقصد ملک میں بینک کی خدمات سے محروم بڑی آبادی تک مالیاتی خدمات کو وسیع کرنا ہے تاکہ اس کی ترقی کی صلاحیت کو بروئے کار لایا جاسکے۔ بڑھتی ہوئی پیچیدگی کے ساتھ رفتار برقرار رکھنے کے لیے جیسے جیسے مالی شمولیت گہری ہوتی

جارہی ہے اور ملک بھر میں بینکوں تک رسائی بڑھتی جا رہی ہے، دستی کام کاج کے طریقے کو کم کرنا، صنعتوں کی سرگرمیوں کے پیمانے اور ٹیکنالوجی کے ساتھ مل کر کام کرنا اور بہتر تعمیل کے لیے قانونی ڈیڈ لائن میں تبدیلی لانا ضروری ہے۔

بینکنگ امینڈمنٹ ایکٹ، 2025 کو تیز رفتار ڈیجیٹل ترقی اور ابھرتے ہوئے مالیاتی چیلنجوں کے درمیان متعارف کرایا گیا ہے۔ یہ اصلاحی اقدام گورننس اور تعمیل کے فریم ورک کو صنعتوں کی عصری سرگرمیوں اور ابھرتی ہوئی ٹیکنالوجی کے ساتھ ہم آہنگ کرنے کی کوشش ہے۔ اس کی دفعات بنیادی طور پر مندرجہ ذیل کاموں کے لیے ضروری ہیں:

- بینکوں اور صارفین دونوں کے لیے اثاثوں کی ہموار منتقلی کے واسطے اثاثوں کی واضح جانشینی کا حصول، جس سے تنازعات کم ہوں اور عدالتی مداخلت کی ضرورت کم ہو۔
- ریگولیٹری تعمیل کو ہموار کرنے اور بینکنگ کے ماحولیاتی نظام کو ابھرتی ہوئی ٹیکنالوجی کے مطابق ڈھالنے میں سہولت فراہم کرنے کے لیے یکساں اصطلاحات کے استعمال کو یقینی بنانا۔
- دستی طور پر کام کے بوجھ کو کم کرنے، آٹومیشن کو فروغ دینے اور نظامی کارکردگی کو مستحکم کرنے کے لیے اکاؤنٹنگ کے دورانیے کے مطابق اسٹیچوٹری ڈیڈ لائن پر نظر ثانی۔

بینک کاری قوانین (ترمیمی) ایکٹ، 2025: کلیدی اصلاحات

بینک کاری قوانین (ترمیمی) ایکٹ، 2025 میں کلیدی اصلاحات متعارف کرائی گئی ہیں جو صارفین کی سلامتی، گورننس کی صلاحیت اور تیزی سے تعطل کے حل پر مرکوز ہیں۔ ساختیاتی اپ ڈیٹس سے آگے بڑھ کر، 2025 ایکٹ بینکنگ نگرانی اور گورننس کو بہتر کرنے کے لیے ہندوستان کی جاری کوششوں کو تقویت دیتا ہے۔ ان تبدیلیوں کی جڑیں گزشتہ دہائی کے دوران نظر آنے والے عملی چیلنجوں میں پنہاں ہیں۔ ایکٹ کی دفعات کو دو مراحل میں مطلع کیا گیا تھا: سیکشن 3 سے 5 اور 15-20 کا مرحلہ 1 (یکم اگست 2025) میں احاطہ کیا گیا تھا جبکہ سیکشن 10 سے 13 کو مرحلہ 2 (یکم نومبر 2025) میں احاطہ کیا گیا تھا۔

بنیادی اصلاحات ذیل میں تفصیل سے بیان کی گئی ہیں، جن میں موجودہ نظاموں اور کارروائیوں کو بہتر بنانے کے لیے نافذ کیے گئے بڑے التزامات کا خاکہ پیش کیا گیا ہے۔



نامزدگی کا جدید فریم ورک (سیکشن 10-13)

- صارفین بیک وقت یا پے درپے نامزدگیوں کے ذریعے اپنے بینک کھاتوں میں زیادہ سے زیادہ چار افراد کو نامزد کر سکتے ہیں۔
- بیک وقت نامزدگیوں میں فیصد کے لحاظ سے مجموعی طور پر 100 فیصد تک مختص کرنے کی اجازت ملتی ہے۔
- یکے بعد دیگرے نامزدگیاں محفوظ تحویل اور سیفٹی لاکر میں موجود اشیاء کے لیے نامزد شخص کی موت کی صورت میں ہموار جانشینی کو یقینی بناتی ہیں۔

بنیادی سود کی تشریح نو (سیکشن 3)

- مقررہ حد 5 لاکھ روپے (1968 کی حد) سے بڑھا کر 2 کروڑ روپے کی گئی ہے۔

- یہ ریگولیٹری تبدیلی گورننس کے معیارات کو بہتر بنانے کے لیے کی گئی ہے۔

کوآپریٹو بینکوں کی گورننس (سیکشن 4 اور 14)

- ڈائریکٹروں کی زیادہ سے زیادہ میعاد (چیئر پرسن اور کل وقتی ڈائریکٹر کو چھوڑ کر) 8 سال سے بڑھا کر 10 سال کر دی گئی ہے۔ دیگر بینکنگ کمپنیوں میں ڈائریکٹروں کی میعاد میں کوئی تبدیلی نہیں کی گئی ہے۔
- کوآپریٹو بینکوں کو 97 ویں آئینی ترمیم سے ہم آہنگ کیا گیا ہے، جو جمہوری حکمرانی کو لازمی بناتا ہے اور ملک کی سیاسی حیثیت اور معاشی ڈھانچے کو بلند کرتا ہے۔

پی ایس بی میں آؤٹ کی اصلاحات (سیکشن 20-15)

- آڈیٹرز کا معاوضہ طے کرنے کے لیے پی ایس بی کو بااختیار بناتا ہے۔
- لاوارث حصص، سود، اور بانڈ ریڈیمپشن کی رقوم کو انویسٹر ایجوکیشن اینڈ پروٹیکشن فنڈ (آئی ای پی ایف) میں منتقل کرنے کی اجازت دی گئی ہے جو انہیں کمپنیز ایکٹ کے تحت کمپنیوں کے ذریعہ اپنائے جانے والے طریقوں کے مطابق بناتی ہے۔

نظام کی عملی کارکردگی

- کارروائیوں کی تعریفوں سے متعلق ترامیم میں نمایاں طور پر ترمیم کی گئی، بینکوں اور کوآپریٹو بینکوں کے لیے قانونی رپورٹنگ کی تاریخوں کو بدل دیا گیا ہے۔
- خاص طور پر، رپورٹنگ کے تقاضے جنہیں پہلے ”آخری جمعہ“ یا ”متبادل جمعہ“ کہا جاتا تھا، حسب اطلاق، اب مہینے کے آخری دن یا پندرہ روزہ دورانیہ کے آخری دن کے ذریعے تشریح کی گئی ہے۔

قومی دہن پر بینکنگ کی اصلاحات کے اثرات

- ان قوانین کے نفاذ کے ذریعے ہندوستانی بینکنگ سیکٹر کے قانونی، ریگولیٹری اور گورننس ڈھانچے کو مضبوط کرنے کے لیے بڑا قدم اٹھایا گیا ہے۔ 2025 کی ترامیم کا صارفین اور خدمات فراہم کرنے والوں پر انقلابی اثر پڑے گا۔

- صارفین پر مرکوز: اس ایکٹ میں بینکنگ اداروں پر عوام کے اعتماد کی حفاظت کے واسطے، صارفین کے خاندانوں کے لیے دعووں کے آسان تصفیے کی شکل میں مضبوط اقدامات شامل ہیں۔
- بہتر نظم و نسق: ”بنیادی سود“ کے لیے نظر ثانی شدہ حد افراط زر اور ترقی کی عکاسی کرتی ہے۔ کوآپریٹو بینک کے ڈائریکٹر (چیئر پرسن اور کل وقتی ڈائریکٹر کو چھوڑ کر) کی زیادہ سے زیادہ میعاد اب جمہوری نقطہ نظر کی نشاندہی کرنے والی 97 ویں آئینی ترمیم کے مطابق ہے۔

- بہتر مالیاتی شفافیت: انویسٹر ایجوکیشن اینڈ پروٹیکشن فنڈ میں رقوم کی منتقلی کا مقصد فنڈ مینجمنٹ کے زیادہ شفاف نظام بنانا ہے۔
- آڈٹ کا بہتر معیار: پی ایس بی اب زیادہ اہل پیشہ و افراد کو راغب کر سکیں گے اور آڈیٹر کو بہتر معاوضے کی ادائیگی کر کے آڈٹ کے معیار کو بہتر بنائیں گے۔
- بہتر آپریشنل کارکردگی: یہ ایکٹ چند طریقہ کار کو آسان بناتا ہے، جیسے کہ کچھ آپریشنل اصطلاحات کی تعریفوں کو اپ ڈیٹ کرنا۔

خاتمہ

بینک کاری قوانین (ترمیمی) ایکٹ، 2025 ہندوستان کے مالیاتی فریم ورک کو جدید بنانے کی سمت میں اہم قدم کی نمائندگی کرتا ہے۔ گورننس کے اصولوں، صارفین کے تحفظ اور آڈٹ کے طریقوں کو موجودہ معاشی حقائق کے ساتھ ہم آہنگ کر کے، یہ ایکٹ نہ صرف عوام کے اعتماد کو مضبوط کرتا ہے بلکہ ایک محفوظ، جامع اور ٹیکنالوجی پر مبنی بینکنگ نظام کے لئے ہندوستان کے وژن کی بھی حمایت کرتا ہے۔ یہ اصلاحات تیزی سے بڑھتی ہوئی ڈیجیٹل معیشت میں ترقی کو برقرار رکھنے کے لیے استحکام، شفافیت اور کارکردگی کے ضروری ستونوں کو تقویت دیتی ہیں۔

حوالہ جات

وزارت خزانہ:

<https://www.pib.gov.in/PressReleaseIframePage.aspx?PRID=2181734>

<https://www.pib.gov.in/PressReleasePage.aspx?PRID=2150371>

<https://financialservices.gov.in/beta/en/banking-overview>

https://financialservices.gov.in/beta/sites/default/files/2025-05/Gazettee-Notification_1.pdf

<https://www.pib.gov.in/PressReleaseDetailm.aspx?PRID=2117408>

<https://www.pib.gov.in/PressReleasePage.aspx?PRID=1868239>

ریزرو بینک آف انڈیا

<https://rbi.org.in/scripts/briefhistory.aspx>

https://rbi.org.in/history/Brief_Chro1968to1985.html

<https://rbi.org.in/commonman/english/scripts/Notification.aspx?Id=1476>

دیگر:

<https://www.indiacode.nic.in/bitstream/123456789/1885/1/A194910.pdf>

https://www.indiacode.nic.in/handle/123456789/1553?view_type=browse

راجہ سبھا:

https://sansad.in/getFile/annex/268/AU1038_fL1aXP.pdf?source=pqars
